


# Faroe Petroleum ætli á landgrunninum

**OLJUBRUNNUR** Útlit eru til, at enn ein brunnur verður boraður á føroyska landgrunninum í ár ella næsta ár. Fyrstøðufelagið er Faroe Petroleum.



Her vitja Graham Stewart og Nils Sørensen, stjórnar í Faroe Petroleum í Tinganesi undan Anne Marie boringi í fjør. Løgmaður og oljumálaráðharrin taka ímóti  
Mynd Jan Müller



Rannváloyvið – 012 - liggur heilt har suðuri á landgrunninum

## Jan Müller

Føroyska oljufelagið Faroe Petroleum hevur í kvittanum at bora ein brunn har suðuri á landgrunninum seinni í ár ella í næsta ár. Hetta sigur Graham Stewart, stjórnar í felagnum. Felagið eigur loyvið 012, eisini nevnt Rannvá, har suðuri móti markinum og hevur nú í eina tíð roynt at lodda dýpið hjá ymsum altjóða oljufeløgum fyri at fáa tey at vera við til at bora ein brunn.

Samráðingar hava verið við fleiri feløg hesi seinastu árin. Tað nýggjasta felagið, sum Faroe Petroleum hevur samband við, er Cairn Energy, sum fer at bora fyra brunnar í Grønlandi í ár. Um Faroe Petroleum fær eitt felag sum Cairn at átaka sær ein part av útreiðslunum til at bora ein brunn, so metir Graham Stewart, at teir fara at bora antin í ár ella í 2012. Loyvið talan er um liggur á tí kenda

Wyville Thomsen rygginum, har kanningar hava víst, at tað finnast sera stórir strukturar í undirgrundini, sum kunnu goyma olju og gass. Herfyri gjørdi Faroe Petroleum botnkanningar á staðnum fyri at vita, hvussu tjúkt basaltið er. Hetta verður gjørt fyri at finna tað rætta staðið at seta borin í.

Graham Stewart viðgongur, at váðin at bora ein brunn á Rannvuleiðini er stórur, men afturfyri er eisini møguleiki at fáa nógv burtur úr, um eitt fund verður gjørt. Metingar siga, at struktururin í undirgrundini á Rannvá leiðini er ein tann størsti ikki boraði struktururin í Norðureuropa.

Um so er at Faroe Petroleum hevur eydnuna við sær at fáa onnur oljufeløg at taka part á váðanum at bora ein brunn á landgrunninum, so merkir hetta, at tað verða boraðir trýggir brunnar her komandi tveir árin. Statoil

hevur bundið seg til at bora tveir brunnar.

## Ikki slept Grønlandi

Tað er eingin loyna, at tað kom dátt við hjá Faroe Petroleum ikki at fáa leitiloyvi í Grønlandi. Felagið hevði gjørt eitt rættiliga stórt tøkniligt arbeiði fyri at vera við í leitingini har. Felagið gjørdi sum tað fyrsta oljufelagið í Grønlandi eisini eina roynd at stovna lokalt felag, har eisini grønlendingar kundu seta pengar í. Felagið metir tað hava stóran týðning at arbeiða lokalt. Eisini royndi felagið at stuðla grønlendingum við sínum royndum frá útgerðarhavnini í Runavík, sum felagið hevur verið ein av høvuðsstigtakarunum til. Sum skilst hevur Faroe Petroleum brúkt rættiliga fitt av pengum fyri at vera við í grønlenska oljuævin-týrinum. Tøl sum 25 mill. kr. verða nevnd. Ein høvuðsorsøk til, at tað ikki eydnaðist

# ar at bora

Faroe Petroleum at fáa eitt av loyvunum í Grønlandi er helst stóddin á froyyska felagnum. Grønlandsku myndugleikarnir hava lagt sera stóran dent á, at feløgini, sum finga loyvi, hava ein figgarligan førleika, sum ger tey før fyrri at rudda upp eftir eina móguliga dálkivanlukku. Faroe Petroleum hevur tó enn móguleika at keypa seg inn í eitt av loyvunum.

Uppá fyrispurning um móguleiki er fyrri samstarvi millum Føroyar og Grønlandi, tá tað um oljuvinnu ræður, sigur Graham Stewart, at her eru nógvir móguleikar. Eitt nú kunnu vit stuðla grønlandinum, tá tað ræður um at byggja upp eina útgerðarhavn. Eisini heldur hann, at grønlandska ráævnisfyrisingin kundi lært nóg av froyysku royndunum og sipar her til tað sera professionella og góða arbeiðið, sum fólkin á Jarðfeingi útinna.

## Bora ov stutt

Faroe Petroleum er partur av ENI samtakinum, sum boraði Anne Marie brunnin á landgrunninum í fjør. Sum

skilst í oljuídnadnum er ENI er í lötuni í ferð við at tulka seismikkini umaftur. Úrslitið av boringini kom eitt sindur óvart á serfrøðingarnar hjá ENI. Tað hevur víst seg bæði við hesum brunninum og øðrum við, at tað gongst illa at finna neyðugu reservoirini, goymslurnar í froyysku undirgrundini. Tað arbeiði, sum nú verður gjørt, er at finna fram til, hvar mógulig reservoir eru at finna í undirgrundini. Higartil hava metingarnar víst seg at vera negativar. Sum skilst var ein av orsökunum til, at ENI gavst at bora tann, at einki ella alt ov lítið reservoir var í undirgrundini, sum kundi goyma olju og gass. Tó vísti tað seg, at har var nógv gass og eisini lættari olja niðast í boriholinum. Tað halda keldur í oljuvinnuni vera tekin um, at goymsla móguliga finst í grannalagnum.

Nú ENI hevur gjørt av at lata skrivstovuna í Havn aftur vil stóri spurningurin vera, um felagið hevur gjørt av at rýma úr Føroyum. Hetta er enn óvist, tí felagið hevur sum er gjørt flestu av sínum kanninum í antin Bretlandi

ella Italia, so afturlating av skrivstovuni her merkir ikki neyðturviliga, at felagið hevur slept Føroyum. Felagið hevur sagt frá, at tað fer at gjøgnumganga alt tilfarið frá Anne Marie brunninum og móguliga endurskoða sínar metingar av hesum loyvunum. Ein móguleiki er so, at felagið, um kanningarnar geva eitt positivt úrslit, fer at umhugsa at bora enn ein brunn í hesum loyvunum, tí okkurt kundi bent á, at olja og gass finst longur niðri ella aðrastaðni í loyvunum.

Hetta er eisini eitt slag aveinum dejavu, tá hugsað verður um bæði Brugduna og Williambrunnin. Tá var - eins og við Anne Marie brunninum eisini sagt, at borað varð ov stutt. So tann stóri spurningurin er í dag, um fleiri av brunnunum, sum eru boraðir á landgrunninum, rætt og slætt hava verið ov stuttir. Hetta er móguliga ein av orsökunum til, at Statoil umhugsar at bora enn ein brunn í sama loyvi, har tað boraði Brugdubrunnin í 2006.

jan@sosialurin.fo



Skipið, sum í heyst gjørdi kanningar av havbotni og undirgrund í Rannváloyvinum fyrri Faroe Petroleum sunnan fyrri Føroyar  
Mynd Jan Müller



Ítalska oljufelagið ENI hevur hildið til í hesum bygninginum á Bryggjubakka í mong ár. Nú hevur felagið latið aftur skrivstovu sína  
Mynd: Jens Kristian Vang

## Oljufelag letur aftur skrivstovu í Havn

**OLJUFELAG** Eftir at hava havt skrivstovu í Havn í mong ár hevur oljufelagið ENI nú gjørt av at steðga sínum virkseimi – í hvussu so er í Føroyum. Sum skilst heldur felagið tó fram við kanninum sínum á skrivstovum í Bretlandi og Italia.

### Jan Müller

Ítalska oljufelagið ENI, sum hevur verið partur av oljuleitingini við Føroyar frá byrjan, er ikki longur partur av býarmyndini í høvuðsstaðnum. Felagið, sum í fleiri ár hevur havt eina skrivstovu í Havn, hevur sagt sáttmálan upp, og fólkin, sum arbeiddu á skrivstovuni á Bryggjubakka, eru søgd upp. Hetta hendi frá nýggjársinum, men hetta merkir helst ikki, at felagið hevur gjørt av at

sleppa Føroyum heilt. Sum skilst hevur felagið framvegis eitt leitiloyvi her, og seinastu útmeldingarnar vilja vera við, at felagið nú burturav fer at gera arbeiði við Føroyaøkinum á sínum skrivstovum í Aberdeen og í Milano.

Hyggja vit at arbeiðsháttinum hjá felagnum, so síggja vit eisini, at tað í stóran mun hevur gjørt sítt arbeiði viðvíkjandi Føroyum í útlandinum, tó at felagið hevur havt eina skrivstovu í Havn. Sum

skilst so arbeiðir ENI í lötuni við at viðgera alt tað nógva tilfarið, sum tað fekk í seinastu boringini á landgrunninum. Hóast boringin ikki gjørdist til tað fundið, sum so mong høvdu vónað, so er okkurt, sum bendir á, at Anne Marie brunnurin kann fáa týðning fyrri víðari leitivirksemi á landgrunninum. Tíðin vil so vísa, um ENI verður framhaldandi partur av hesum virkseimi.

jan@sosialurin.fo